



**ព្រះរាជក្រឹត្យ
ស្តីពី**

នស/រកត/១០១៣/៤៥៦

**ការវិនិច្ឆ័យអនុក្រឹត្យក្រុមប្រឹក្សាកំណែទម្រង់រដ្ឋ
និង ក្រុមប្រឹក្សាកំណែទម្រង់ចំណុះឱ្យអនុក្រឹត្យក្រុមប្រឹក្សាកំណែទម្រង់រដ្ឋ**

យើង

**ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី ២៤ ខែ កញ្ញា ឆ្នាំ ២០១៣ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យ ប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោនាយករដ្ឋមន្ត្រី នៃព្រះរាជា ណាចក្រកម្ពុជា

ត្រាស់បង្គាប់

មាត្រា ១.-

ត្រូវបានវិនិច្ឆ័យអនុក្រឹត្យក្រុមប្រឹក្សាកំណែទម្រង់រដ្ឋ និង ក្រុមប្រឹក្សាកំណែទម្រង់ពាក់ព័ន្ធផ្សេងទៀត ចំណុះ ឱ្យអនុក្រឹត្យក្រុមប្រឹក្សាកំណែទម្រង់រដ្ឋ ។

មាត្រា ២.-

ព្រះរាជក្រឹត្យលេខ នស/រកត/០៩០៤/២៨៤ ចុះថ្ងៃទី ២៧ ខែ កញ្ញា ឆ្នាំ ២០០៤ ស្តីពីអនុក្រឹត្យក្រុមប្រឹក្សា កំណែទម្រង់រដ្ឋ និង ព្រះរាជក្រឹត្យលេខ នស/រកត/០៦០២/១៥៨ ចុះថ្ងៃទី ១៩ ខែ មិថុនា ឆ្នាំ ២០០២ ស្តីពីការ បង្កើតក្រុមប្រឹក្សាកំណែទម្រង់ច្បាប់ និង ប្រព័ន្ធយុត្តិធម៌ ព្រមទាំងលិខិតបទដ្ឋានគតិយុត្ត ពាក់ព័ន្ធនឹងការ បង្កើតក្រុមប្រឹក្សាចំណុះអនុក្រឹត្យក្រុមប្រឹក្សាកំណែទម្រង់រដ្ឋផ្សេងទៀត ត្រូវទុកជានិរាករណ៍ ។



មាត្រា ៣.-

ការងារកំណែទម្រង់រដ្ឋបាល ត្រូវបានដាក់ឱ្យស្ថិតនៅក្រោមការទទួលខុសត្រូវរបស់ក្រសួងមុខងារសាធារណៈ ។

ការងារកំណែទម្រង់ច្បាប់ និង ប្រព័ន្ធយុត្តិធម៌ ត្រូវបានដាក់ឱ្យស្ថិតនៅក្រោមការទទួលខុសត្រូវរបស់ក្រសួងយុត្តិធម៌ ។

ការងារកំណែទម្រង់កងយោធពលខេមរភូមិន្ទ ត្រូវបានដាក់ឱ្យស្ថិតនៅក្រោមការទទួលខុសត្រូវរបស់ក្រសួងការពារជាតិ ។

ការងារគោលនយោបាយដីធ្លី ត្រូវបានដាក់ឱ្យស្ថិតនៅក្រោមការទទួលខុសត្រូវរបស់ក្រសួងរៀបចំដែនដី នគរូបនីយកម្ម និង សំណង់ ។

មាត្រា ៤.-

ត្រូវបានផ្ទេរ និង ធ្វើសមាហរណកម្មអគ្គលេខាធិការដ្ឋាននៃក្រុមប្រឹក្សាកំណែទម្រង់រដ្ឋបាល ទៅក្នុងក្រសួងមុខងារសាធារណៈ ។

ត្រូវបានផ្ទេរ និង ធ្វើសមាហរណកម្មអគ្គលេខាធិការដ្ឋាននៃក្រុមប្រឹក្សាកំណែទម្រង់ច្បាប់ និង ប្រព័ន្ធយុត្តិធម៌ ទៅក្នុងក្រសួងយុត្តិធម៌ ។

មាត្រា ៥.-

សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ត្រូវទទួលបន្ទុកអនុវត្តឱ្យបានសម្រេចតាមព្រះរាជក្រឹត្យនេះ ។


មាត្រា ៦.-

ព្រះរាជក្រឹត្យនេះ ចូលជាធរមាន ចាប់ពីថ្ងៃឡាយព្រះហស្តលេខាតទៅ ។

**ព្រះហស្តលេខា និងព្រះរាជលញ្ឆករ
នរោត្តម សីហមុនី**

លេខ ១៣១០.៩៧០

ធ្វើនៅព្រះបរមរាជវាំង ថ្ងៃទី ០១ ខែ តុលា ឆ្នាំ ២០១៣

លេខៈ ៤៤ ស.ណ
សំណេររដ្ឋមន្ត្រីទទួលបន្ទុកនៃក្រុមប្រឹក្សា
រាជរដ្ឋាភិបាល ថ្ងៃទី ០១ ខែ តុលា ឆ្នាំ ២០១៣
អគ្គលេខាធិការរាជរដ្ឋាភិបាល

សេង សុខា